

COVID-19 Khamnak sii – Rianhmun pawl caah rian he aa pehtlaimi ngandamnak le himnak thawngthan

Sii ichunh dingah hramhram in hnek khawh na si maw?

Sii ichunh dingah hramhram in hnek khawh na si lo asilole nangmah duhnak tel loin sii lei thlopbulnak pakhat khat tuah khawh na si lo.

Sihmanhsehlaw, thil sining cheukhat ah, tihunnak a tami sehzung ah riantuan dingin [zapi ngandamnak lei nih nawlchuahmi pawl](#) sii ichunh dingah an fial men lai. Na nganmnak lei riantuan piaknak i ruahnak cheuhnak he a hnubik thawngpaang theih bu tein um.

Rian he a pehtlaimi ngandamnak le himnak upadi pawl tangah COVID-19 khamnak dingah ka riangeitu nih sii ichunh dingin a ka fial kho maw?

Riantuantu a tam-cu caah, rian he a pehtlaimi ngandamnak le himnak upadi pawl tangah na riangeitu nih sii ichunh dingin an fial kho lai lo.

Sihmanhsehlaw, hawi he ikhah lonak a um kho men, a hlei in tihunnak iphozarnak a tamnak hmun sehzung pawl ah rian a tuanmi na si ahcun. Sii ichunh dingin na herhnak aruang kha [zapi ngandamnak lei nih nawlchuahmi pawl](#) a um kho men fawn.

Na riangeitu nih sii ichunh dingin an fial ahcun, ichunhnak in biakhiahnak an tuahnak kong le thilri pawl an in pek a hau. Siaherhmi pakhat khat na ngeih ahcun, na sii lei thlopbul kha chim. [Rian he aa pehtlaimi ngandamnak le himnak lei zohfelnak an tuah piaktu](#), ngandamnak le himnak lei i aiawh riantuan piaktu (HSR) asilole bawmhnak caah riantuantu phu kha pehtlaihnaak tuah.

Na riantuannak hmun covo pawl kong thawngthanhmi caah, [Ningcang tein Riantuannak lei Zohfelu](#) kha chawn.

Rian he aa pehtlaimi ngandamnak le himnak upadi pawl tangah riantuantu pakhat bantukin ka tuanvo zeidah a si? Hi a sullam cu sii ka chunh hrimhrim a hau tinak a si maw?

Riantuantu pakhat bantukin, nangmah pumpak in naa zohkhenh hrimhrim lai i riantuannak hmun ah ngandamnak le himnak fakpi in a hnorsuan ding pakhat khat na tuah lai lo. Na riangeitu nih zulh khawh dingmi ngandamnak le himnak lei zulh dingmi pawl an chimhmi kha na si khawh chungin na zulh hrimhrim lai.

Upadi a um asilole zapi ngandamnak lei nih nawlchuahmi a um i sii aa chunh ding na si ahcun, riantuannak hmun ah ichunh na hau kho men asilole mah sehzung ah khan pehzulh in rian na tuan a hau men lai.

Ka riantuannak hmun ah sii ichunh fial hlan ah ka rianngaitu nih a ka chawnh awk a si maw?

A si. Na rianngaitu nih sii ichunh hrimhrim ding a si timi pawlasi ngeih dingin khua a ruah ahcun, a tak in tuah hlan ah, nangmah le ngandamnak le himnak lei i nangmah aiawhtu he nan iceihmai hrimhrim ding a si. Sii naa chunh khawh lonak aruang a um ahcun na chimh hna a hau.

Sii kaa chunh cang. Takpum ihlatnak le kut itawlnak tibantuk a dang iralrinnak pawl tuah ka hau rih maw?

A si. A himmi le san a tlaimi sii ichunhnak cu mibu kha him te'n le ngandamnak te'n chiahnak ah lam pakhat a si. COVID-19 karhnak khenkham dingah hi tuah dingmi pawl cu pehzulh in tuah:

- zapi ngandamnak lei nih nawlchuahmi pawl zul
- na dam lo, COVID-19 zawt hmelchunhnak pawl na ngeih asilole ngandamnak lei riantuantu pawl nih inn ah um dingin an in chimh ahcun riantuannak ah kal hlah
- takpum ihlatnak le thianhlimnak tibantuk COVID-19 khenkhamnak pawl tuahnak telhchih in, him tein riantuan dingah na tuah khawhmi dihlak tuah dih
- lamhmuhsaknak pawl kha zul
- him tein riantuan ningcang naa fian lo ahcun hal hna
- kut hruk ihruk ning chimh na si bantukin le hman ningcang chimh na si bantukin pumpaak irunvennak thilri pawl (PPE) kha hmang hna
- a himlomi dirhmun pakhat khat khan a riantuannak i haotu asilole ngandamnak le himnak lei i nangmah aiawhtu sin ah ripawt pe

Thawngthanhmi tamdeuh

- [Ngandamnak le sii ichunhnak kong thawngthanh- Ngandamnak Phuthen \(Department of Health\)](#)
- [Rian he aa pehtlahmi ngandamnak le himnak – A himmi Rian Australia](#)
- [Rianhmun lei covo pawl – Ningcang tein Riantuannak lei Zohfeltu](#)